

March 19, 2024

National News

प्रमुख समाचार:-

1. सर्वोच्च अदालतद्वारा नागरिकता संशोधन अधिनियम-सीएए कार्यान्वयनमा रोक लगाउन अस्वीकार
2. भाजपाका वरिष्ठ नेता एवं प्रधानमन्त्री श्री नरेन्द्र मोदीद्वारा राष्ट्रिय प्रजातान्त्रिक गठबन्धनका उम्मेदवारहरूको समर्थनमा केरलाको पलक्कडमा रोड शो आयोजना, साथै तमिलनाडुमा एक जनसभालाई सम्बोधन
3. महाराष्ट्रको गडचिरोली जिल्लामा सुरक्षा बलहरूसँगको भिडन्तमा चार नक्सलवादी मारिएको पुष्टि
4. स्वीस ओपन ब्याडमिन्टन प्रतियोगिता आजदेखि स्विजरल्याण्डको बासेलमा सुरु हुँदै

1. Supreme Court - CAA

सर्वोच्च अदालतले नागरिकता संशोधन अधिनियम-सीएए कार्यान्वयनमा रोक लगाउन अस्वीकार गरेको छ। अदालतले गत हप्ता लागू भएको अधिनियमलाई चुनौती दिने २३७ याचिकाहरूमा जवाफ दिन केन्द्र सरकारलाई तीन हप्ताको समय दिएको छ। इन्डियन युनियन मुस्लिम लिग, कांग्रेसका जयराम रमेश र तृणमूल कांग्रेसकी महुआ मोइत्रालगायत धेरैले यस विषयमा याचिका दायर गरेका छन्। मुद्दाको अर्को सुनुवाई अप्रिल ९ मा हुनेछ।

2. PM Kerala

भाजपाका वरिष्ठ नेता र प्रधानमन्त्री श्री नरेन्द्र मोदीले आज केरलाको पलक्कडमा राष्ट्रिय लोकतान्त्रिक गठबन्धन-एनडीए उम्मेदवारहरूको समर्थनमा रोड शो गर्नुभयो। लोकसभा चुनावको घोषणापछि श्री मोदीको यो पहिलो रोड शो हो। यस रोड शोमा भारतीय जनता पार्टी केरला इकाईका अध्यक्ष के. सुरेन्द्रकन लगायत पलक्कड र पोन्नानी संसदीय क्षेत्रका एनडीए उम्मेदवारहरूले भाग लिएका थिए। रोड शो पछि, श्री मोदीले तमिलनाडुको एक जनसभालाई सम्बोधन गर्नुभयो। यसैबीच तमिलनाडुमा भारतीय जनता पार्टीले लोकसभा चुनावका लागि पट्टाली मङ्गल काञ्ची पार्टी-पीएमकेसँग गठबन्धन बनाएको छ। यो सहमतिअनुसार पीएमकेले

१० संसदीय क्षेत्रमा चुनाव लड्नेछ । पीएमकेका संस्थापक एस. रामदास, अध्यक्ष अन्बुमणि रामादोस र तमिलनाडु भारतीय जनता पार्टीका अध्यक्ष के. अन्नामलाईले सम्झौतामा हस्ताक्षर गर्नुभयो। प्रधानमन्त्री श्री मोदीले पी.एम.के. पार्टीको एनडीएसँग सिट सम्झौता भएपछि एनडीएम नयाँ उर्जा थपेको बताउनुभयो।

3. Lok Sabha Poll Notification

लोकसभा चुनावको पहिलो चरणको लागि भोलि अधिसूचना जारी हुनेछ। यस चरणमा १७ राज्य र चार केन्द्र शासित प्रदेशका १२० लोकसभा सीटका लागि चुनाव हुनेछ। उम्मेदवारहरूले यस महिनाको मार्च २७ सम्म उम्मेदवारी दर्ता गर्न सक्नेछन् भने अप्रिल १९ मा मतदान हुनेछ। लोकसभा चुनाव देशभर सात चरणमा हुनेछ र मतगणना जून ४ मा हुनेछ। आगामी दिनमा हुने लोकसभा निर्वाचनलाई स्वतन्त्र र निष्पक्ष बनाउन निर्वाचन आयोगले हरसम्भव पहल गरिरहेको छ ।

4. Congress CWC Meeting

लोकसभा चुनावका लागि कांग्रेसको घोषणापत्र स्वीकृत गर्न पार्टी कार्यसमितिको बैठक नयाँ दिल्लीमा सम्पन्न भएको छ । बैठकमा कांग्रेस अध्यक्ष श्री मल्लिकार्जुन खर्गे, पूर्व पार्टी अध्यक्ष श्रीमती सोनिया गान्धी र कांग्रेस नेता श्री राहुल गान्धी लगायत अन्य धेरै वरिष्ठ नेताहरू पनि उपस्थित थिए।

5. DGP – Bangal

पश्चिम बंगालको नयाँ पुलिस महानिदेशक र पुलिस महानिरीक्षकको पदभार आईपीएस अधिकारी श्री सञ्जय मुखर्जीले ग्रहण गर्नु हुनेछ। यस पदमा कार्यरत श्री राजीव कुमारको सरुवा गरी निर्वाचन आयोगले हिजो आईपीएस अधिकारी श्री विवेक सहायलाई नियुक्त गरेको थियो । यसअघि श्री सञ्जय मुखर्जी अग्नि तथा आपतकालीन सेवा विभागमा कार्यरत हुनुहुन्थ्यो।

6. NIA-PFI

राष्ट्रिय अनुसन्धान एजेन्सी एनआईएले प्रतिबन्धित संगठन पपुलर फ्रन्ट अफ इन्डियाका सदस्य शफिकलाई पक्राउ गरेको छ । राष्ट्रिय स्वयंसेवक संघका नेता श्रीनिवासनको हत्याको आरोपमा मलप्पुरम निवासी शफिकलाई पक्राउ गरिएको छ। एनआईएका अनुसार शफिक १६ अप्रिल २०२२ मा केरलामा भएको हत्याकाण्डपछि फरार भएका थिए।

7. Pashupati - Resign

केन्द्रीय मन्त्री तथा राष्ट्रिय लोक जनशक्ति पार्टीका अध्यक्ष श्री पशुपति कुमार पारसले आज मन्त्रिपरिषदबाट राजीनामा दिनुभएको छ। बिहारमा लोकसभा चुनावका लागि राष्ट्रिय लोकतान्त्रिक गठबन्धनको सिट बाँडफाँडको सहमतिपछि यो निर्णय आएको हो। यो सम्झौतामा श्री पारसको पार्टीलाई एउटा सिट पनि दिइएको छैन। नयाँ दिल्लीमा सञ्चारकर्मीसँग कुरा गर्दै श्री पारसले आफ्नो पार्टीमाथि अन्याय भएको भन्दै राजीनामाको घोषणा गर्नुभएको हो।

8. Maharashtra Naxals Killed

महाराष्ट्रको गडचिरोली जिल्लाको रेपनपल्ली जंगलमा आज बिहान सुरक्षा बलसँगको भिडन्तमा चार नक्सलवादी मारिएका छन्। अतिरिक्त प्रहरी उपरीक्षक नेतृत्वमा रहेको सुरक्षा बलको टोलीले खोजी अभियानका क्रममा नक्सलवादीसँग भिडन्त भएको प्रहरीले जनाएको छ। महाराष्ट्र सरकारले यी नक्सलहरूमाथि 36 लाख नगद पुरस्कार घोषणा गरेको थियो। खोजी कार्य अझै जारी रहेको र विस्तृत विवरण आउन अझै बाँकी रहेको जनाइएको छ।

9. Delhi - AIMS

अखिल भारतीय आयुर्विज्ञान संस्थान-एम्स नयाँ दिल्लीले मस्तिष्कसँग सम्बन्धित जटिल समस्याहरूको द्रुत निदानको लागि अत्याधुनिक एमआरआई मेसिन - 7-टेस्लाओ प्रयोग गर्ने विचार गरिरहेको छ। एम्सको न्यूरोसाइन्स सेन्टरका प्रमुख डा. गायकवाडका अनुसार यो नयाँ प्रविधि विश्वका कतिपय देशमा प्रयोग भइरहेको छ र बिरामीका लागि सुरक्षित मानिन्छ।

10. MEA Russia Ambassador

सन् १९९२ ब्याचका भारतीय विदेश सेवाका अधिकृत श्री विनय कुमारलाई रुसमा भारतको नयाँ राजदूत नियुक्त गरिएको छ। श्री कुमार हाल म्यानमारका लागि भारतका राजदूत हुनुहुन्छ।

11. Hamas Leader Killed

अमेरिकाका राष्ट्रिय सुरक्षा सल्लाहकार जेक सुलिभानले हमासका उपसेना कमाण्डर मारवान इसा इजरायली हवाई आक्रमणमा मारिएको बताएका छन्। इसा गत हप्ता मध्य गाजाको सुरुङमा भएको आक्रमणमा मारिएका थिए। यसैबीच प्यालेस्टिनी समूहले इसाको मृत्युको आधिकारिक पुष्टि गरेको छैन।

12. Swiss Open Badminton

स्वीस ओपन सुपर ब्याडमिन्टन प्रतियोगिता-२०२४ आजदेखि स्वीट्जरल्याण्डको बासेलमा सुरु हुँदैछ । पुरुष एकलमा सातौं वरियता प्राप्त भारतका लक्ष्य सेनले मलेसियाका लियोड जुन हाओसँग खेल्नेछन् भने किदाम्बी श्रीकान्तले ताइवानका वाङ जु-वेईसँग प्रतिस्पर्धा गर्नेछन् । महिला एकलमा चौथो वरियताकी पीभी सिन्धुले जर्मनीकी इभोन लीसँग प्रतिस्पर्धा गर्नेछिन् । महिला युगलमा छैटौं वरियताकी अश्विनी पोनप्पा र तनिशा क्रास्टोले इन्डोनेसियाकी मेलिसा ट्रियास पुस्पितसारी र राहेल अलेसिया रोजसँग खेल्नेछन् भने ट्रीसा जोली र गायत्री गोपीचन्दले अमेरिकी जोडी एनी सु र केरी सुको सामना गर्नेछन् । प्रतियोगिता आइतबार समापन हुनेछ ।

13. Hockey Australia Tour

हक्की इन्डियाले अस्ट्रेलियामा हुन लागेको प्रतियोगिताका लागि २७ सदस्यीय हक्की टोलीको घोषणा गरेको छ । पाँच खेलको श्रृंखलाको पहिलो खेल अप्रिल ६ मा अष्ट्रेलियाको पर्थमा हुनेछ । श्रृंखलामा भारतीय टोलीको नेतृत्व हरमनप्रीत सिंहले गर्नेछन् । पेरिस ओलम्पिकका कारण यो श्रृंखलालाई निकै महत्वपूर्ण मानिएको छ ।

14. NE Games - Nagaland

पूर्वोत्तर खेल 2024 को तेस्रो संस्करण आज खेलकुदको क्षेत्रीय उत्कृष्टता केन्द्र, नागाल्याण्डको सोविमामा भव्य उद्घाटन समारोहको साथ सुरु भयो। मुख्यमन्त्री श्री नेफिउ रियोले खेल सुरु भएको औपचारिक घोषणा गर्नुभएको छ। यो खेल 23 मार्चमा समापन हुनेछ।